

अंडणु आबादि करि ( ६४ )

अची कान्हा अंडणु पंहिजो आबादि करि ।

.बुढिड़ी अ अमड़ि जी तूं दिलि शाद करि ॥

केद्री पंहिजे जन्म सां तो खुशिड़ी दिनी

सारी भूमि बृज जी तो रस सां भिनी

उहे द्रींह मिठिड़ा हाणे यादि करि ॥१॥

द्रिसी बाल लीला सभेई मोहिजी पियड़ा

देह गेह कारिज सभु कारिज वियड़ा

उहा लीला अमृत जी तूं बरिसात करि ॥२॥

केद्रे प्यार सां पालियइ गायूं गोपी ग्वाल

तुंहिजे दरस बिना तिनि खे जीयणु जंजाल

पंहिजे पालियल कुटुम्ब ते को परिसादु करि ॥३॥

अमां बाबा अठई पहर रुअंदा रहनि

न की कंहिजी .बुधनि न की कुछु था चवनि

तिनि खे सुखिड़ा देई हाणे अहिलादु करि ॥४॥

हालु बरिसाने जो प्यारा कहिड़ो चवां

पवनि पूर जिनि खे था पल पल नवां

पंहिजे पलइ लगनि जो दादा दादु करि ॥५॥

प्रीति वलिड़ी पोखियइ केद्री कृपा करे

सुख बृज खे दिनइ सभेई दुखड़ा हरे

मुझीं वलिड़ी मुहिबत जी वरी विगसात करि ॥६॥

वृह सागर .बुदनि थियूं हीयु गोपियूं गरीब

करुणा कुशल तूं आं दाता अजीब

प्रीति पालण में प्यारा न प्रमाद करि ॥७॥

मिठी कोकिल सां तोखे न्यापा मुका

जिन खे जानिब .बुधी नेण जल सां भिना

पंहिजे मंगल मिलण सां तूं हरिषात करि ॥८॥